

# ВЕДАРУСКАЯ НІВА

Выходзіць два разы ў тыдзень.

№ 12 (25).

Вільня, Субота, 13-га лютага 1926 г.

Год II.

## Новыя ідэі у старой Англіі.

Англія — тая кансэрватыўная Англія, у якой, здавалася, устаноўлены за апошнія сто гадоў сацыяльныя адносіны замацаваны на неабмяжованы час, — гэтая самая Англія пачынае выяўляць імкненне да вельмі паважных сацыяльных рэформ. І рэформы гэтыя ў першы чарод нарушаюць „святое“ права прыватнае ўласнасці валадаючых клясаў.

У папярэднім нумары мы падалі кароткую замітку, што ў партыі лібэраляў Лейд Джордж правёў думку аб патрэбе нацыяналізацыі вялізарных зямельных абшараў англійскіх магнатаў — так-званых лэндлордаў. І думку гэтую, як бачым, хоча правясаць ў жыццё чалавек, які ў часе сусветнае вайны быў кіраўніком усяго палітычнага жыцця Англіі....

Адначасна з гэтым пэпэсаўскі „Robotnik“ з вялікім абурэннем апавядае, што сярод англійскае работніцкае Партыі Працы вытварылася левая крыла пад назовам Незалежнае Партыі Працы, якое імкнецца скрануць работніцкі рух у Англіі з мёртвага пункту, на якім застыг, дзякуючы вузкасці паглядаў і страху перад рэвалюцыйным шляхам англійскіх калегаў „нашых“ пэпэсаў. Гэты новы цэнтр гуртавання работнікаў Англіі рашуча адкінуў старую думку, быццам дзяржава мусіць падкармліваць з народных грошы паноў прамыслоўцаў, каб тыя вялі свае прадпрыемствы і гэтак давалі заробак работнікам. Новая партыя зусім справядліва кажа, што — замест такога напыхання кішанёў прамыслоўцаў народнымі грашмі — трэба йсці па шляху нацыяналізацыі іх прадпрыемстваў, значыць — пераняць іх у рукі народу. Незалежная Партыя Працы гаворыць аб сацыялізме, якога ня ўнукі нашы маюць прыждаць праз сто гадоў, а мы самі прыжджам, збудуем сваімі рукамі. Лёзунгам гэтага левага работніцкага крыла зьяўляецца „сацыялізм на сягонняшні дзень“, а першым яго дамаганьнем на сягоння — устаноўленьне мінімуму заробтнае платы, не дапускаючы адначасна павялічэння цэн тавараў і перакладаньня фабрыкантамі прыбаўкі работнікам на спахыўцоў.

Гэта знача: павінна быць устаноўлена законам, што кожны працаўнік за сваю работу мусіць даставаць ня менш таго, што патрэбна яму *дзеля людзкага жыцця*. Гэта значыць: работніцкія масы, якія аддаюць усе свае сілы капіталістам і за гэта маюць паўгалоднае істнаваньне і перадчасную смерць ад вынішчэння арганізму, мусяць мець варункі жыцця, забяспечваючы іх ад выраджэння і перадчаснае пагібелі.

У такім заваяваньні людзкіх варункаў жыцця, якія сяньня даступны толькі буржуазным клясам, новая англійская работніцкая партыя і бачыць першы крок да сацыялізму на сягоння. Калі гэты кліч будзе здзейснены, калі ў прамысловасці Англіі на першым мейсцы будзе пастаўлена забяспечанне мінімуму платы работнікам, а не — як гэта ёсьць цяпер — максімуму заробку прамыслоўцам, дык тады лёгка пойдзе і правядзеньне ў жыццё ўсіх другіх ідэалаў сацыялізму.

Становіцца левая крыла англійскага пралетарыяту страшэннае абурэе польскіх „сацыялістаў“, якія ўсё яшчэ вераць, быццам дзеля здзейснення сацыялістычнага ідэалу патрэбна сталетняя мука працоўных і помач буржуазіі ў напыханні яе кішанёў — аж да перасычэння. Паноў пэпэсаў прост пужае магчымасць наступлення новае эры першым чым павядыры Партыі Польскіх Сацыялістаў —

## Пэпэсы — абрусіцелі.

Ужо ня раз мы пісалі аб тым, што паны пэпэсаўцы (партыя казённых сацыялістаў); каб адарваць Палессе ад агульна-беларускага руху, стараюцца абмасковіць тамтэйшае насяленьне, спадзяючыся, што яно, утраціўшы свае роднае — беларускае, лягчэй пасля прыме польскасць.

Цяпер да нас дайшоў яшчэ адзін факт: пасол Воліцкі з Польскай Партыі Сацыялістычнай у в. Наван-Гарадон, Лунінецкага пав., адчыніў прыватную расейскую школу, і нават вучыцельку пэпэсы ўтрымоўваюць на свой кошт. А пэўна-ж гэта не адзіны факт!.

Шляхоцкія сыны, прапітанья наскрозь ідэалёгіяй сваіх бацькоў і дзядоў-прыгоншчыкаў, — даспеюць да зразуменьня, што жыццё йдзе міма іх, што працоўныя мест і вёсак, фабрычныя работнікі і сярмяжнікі-хлеббаробы, хочучь, як і англійскія іх таварышы, *мець сацыялізм на сягоння*.

Але там, дзе народ сацыяльна даспеў і ня хоча быць рабом „радзімае“ буржуазіі, воля яго няўхільна будзе кіравацца ў напрамку, рэзка процілежным таму, чаго вуча нас польскія шляхоцкі сацыялізм. І лёзунгі „сацыялізму на сягоння“ і *нацыяналізацыі зямлі*, якія захапілі ўжо старую кансэрватыўную Англію, з кожным днём будуць ўсё з большай сілай захопліваць краіны Эўропы, дзе сяньня працоўныя зьяўляюцца рабамі капіталу, дзе на роднай зямлі сялянства пазбаўлена зямлі.

Кожны беларус павінен чытаць, распаўсюджаць і заахочваць другіх да выпісвання свае газеты „Беларуская Ніва“, якая няўхільна бароніць нацыянальныя і сацыяльныя справы беларусаў, і вядзе да здзейснення нашых нацыянальных ідэалаў.

## Ці патрэбна Польшчы праўда?

(Да падарожы пасольскае дэлегацыі на Усход).

На нашых вачох валіцца і рассыпаецца ўся тая „кітайская сьцяна“, якую збудавалі нашы „ахоўцы эўрапейскай цывілізацыі“ між „Захадам“ і „Усходам“. І тое навучаючае для розуму параўнаньне, якога так баіцца ўлада ў Заходняй Беларусі, міма ўсіх перашкодаў з кожным днём заваўвае сабе належныя правы. Калі праўду з „Усходу“ не дапускалі дагэтуль нашы паны да нашага сялянства праз ваенна-паліцэйскі кардон, дык, ня вытрымаўшы больш без яе, паехалі за ёй на „Усход“ самі „нятыкальныя“ прадстаўнікі сялянства ў Польшчы. З таго, што чулі і бачылі на „Усходзе“ навет такія ўчаснікі падарожы ў ССРР, як пас. Брыль, былы „слуп“ партыі „Пяста“, відаць усю тую сыстэматычную брахню, якой частавала дагэтуль польскую „аінію“ — польская прэса. І вось, дзіўная рэч: замест таго, каб скарыстаць з гэтай праўды, дык навучыцца ў „Усходу“ таго будаўнічага розуму, без якога руйнуецца катастрофічна „Польскі Запад“, — польскае грамадзянства з страшэнным абурэннем накінулася на ўчаснікаў падарожы за тое, што адкрыта кажуць аб усім тым добрым і разумным, што яны бачылі ў ССРР.

Мы ня будзем пераглядаць усіх праяваў гэтага абурэння прагрэсыўна спараліжаванай польскай буржуазіі ў польскай прэсе. Прывядзем толькі найбольш характарны для хворага польскага мозгу прыклад „разумавання“ гэтага „органу“ на нашым віленскім грунце. Вось, што сказаў на ўрачыскасці ў часьць „айца польскага дэмакратызму“ і вучыцеля польскай дзяржаўна-палітычнай думкі, Сташыца, сам найвышэйшы прадстаўнік „польскай навуковай мыслі“, кіраўнік „прамянячай на ўвесь край“ плячоўкі польскай культуры, — сам Яго Магніфіцэнцыя п. Рэктар Віленскага Унівэрсытэту Зьдзеховскі.

У надрукаванай пасля ў „Slowie“ яго прамове высокі аратар сцвярджае з належнай яму сілай слова ўсё тое, што мы заўсёды пішам аб Польшчы. Поль-

Адрэс Рэдакцыі і Адміністрацыі: Вільня, Віленская вул. 12 — 6. (Wilenska 12. m. 6).

Рэдакцыя адчынена ад 12 да 2 гадз. штодня, апрача сьвяточных дзен. Адмінстр. ад 9 да 3

Падпіска на адзін месяц з дастаўкай да хаты 2 зл. Для заграўніцы удвая даражэй.

Перамена адрэса 30 грошы.

Няпрынятыя ў друк рукапісы назад не вяртаюцца. Аплат надрукованага залежыць ад Рэдакцыі.

Цана абвестак: перад тэкстам 25 грош., сярод тэксту 20 грош. і на 4 стр. 15 гр., за радок пэтыту ў 1 шп.

## Крывавае расправа з безработнымі у Калішу.

У месце Калішу вялікая таўпа безработных падаішла да Магістрату, дамагаючыся павялічэння дапамогі. Калі магістрат адмовіў, дык безработныя з адчаю кінуліся ў сярэдзіну гмаху, але адтуль былі выкінуты паліцыяй. Праз нейкі час безработныя сабраліся ізноў — ужо ў значна большай лічбе, і на гэты раз уварваліся ў гмах Магістрату і зруйнавалі ўсе канцэлярыі ўправы места. Тады на помач паліцыі было выклікана войска, і пачалася запраўдная бітва... У выніку бою 30 работнікаў ранены; ранены такжа камісар і пшодоўнік паліцыі, 3 жаўнеры і прэзыдэнт места.

Назаўтрае раніцай, як падае карэспандэнт „Słowa“, ня гледзячы на забарону з боку адміністрацыі, адбылася вялізарная дэманстрацыя безработных. Апошнія ўсей грамадой прайшлі па вуліцах паходам на веча ў закрытым памяшчэнні, дзе выступіў з прамовай пасол Галавач (беларус — з Незал. Хлопскай Партыі). Тады ў салю ўвайшоў сільны атрад паліцыі і пачаў разганяць веча. Паліцыя страляла ў апорных работнікаў, ранючы 5 асоб. Пасла Галавача крэпка пабілі. З прычыны таго, што паліцыя ўсё-ж такі не магла даць рады з безработнымі, было ізноў паклікана войска, якое справу „зліквідавала“.

Магістрат увесь дзень быў нячыны. Большая частка крамаў зачынена.

Калі ў Сойме даведліся аб страшэнных выпадках у Калішу, пасол Бальмін зараз-ж патрэбаваў, каб парадак дня быў зьменены, і Сойм зараз-жа заняўся бы абгаворам калішскай расправы з работнікамі... Але на тое-ж і „коаліцыя“ ў Сойме — з пэпэсамі ў хвасьце, — і... большасцю галасоў, каб прапазіцыя Бальміна была адкінута...

шча, казаў праф. Зьдзеховскі, „ледзь вярнуўшы сабе ўтрачаную было незалежнасць, стаць ізноў перад катастрофай, у якую сьпіхаюць яе — подласць адных, дурнота другіх, няздарнасць усіх“.

Праф. Зьдзеховскі ў поўнай згодзе з найвышэйшым прадстаўніком польскай навукі ў Кракаве Розвадовскім, старшынёй Кракаўскай Акадэміі Навук, сцвярджае, што ўсё, што робіцца ў Польшчы ў галіне дзяржаўна-гаспадарча-духоўнага будаўніцтва, — „подла, глупа і няздарна“.

Дзеля таго, каб зразумець гэту праўду, якая пачала ўжо біць навет польскую навуку — у асобах паноў прафэсараў і іх... пэнсіяў! — у прадстаўніка гэтай навукі хапае і розуму, і „адвагі новай мыслі“, і моцных слоў.

Але што-ж той самы „бястрашна-вольны, няскіяючы галавы перад дэмагогіяй мысліцель“ Зьдзеховскі піша аб другой праўдзе — тэй, за якой паехалі паслы польскага Сойму на „Усход“? Ці лічыць ён, што для тых, хто працуець у Польшчы „подла, глупа ды няздарна“, — трэба ведаць, ці і што робіцца разумнага, шляхотнага ды ўдатнага ў вялікага суседа Польшчы, які расьце і ўсцьяж узмацоўваецца — раўналежна з заняпадам Польшчы?..

На гэтае пытаньне мы адкажам моцнымі, як заўсёды, славамі самога найвышэйшага прадстаўніка польскай „навуковай мыслі“ і польскай лёгкі ў нашым краі...

Праф. Зьдзеховскі трэбуе нябольш-няменш, каб усіх паслоў, якія езьдзілі ў ССРР знаёміцца з тым, што там робіцца, — каб гэтых паслоў-падарожнікаў за так патрэбнай для Польшчы праўдай і навукай дзяржаўна-гаспадарчага будаўніцтва — *аддаць пад суд*... Дый можа яшчэ і пад даразны! Вось, які неспадзяваны вывад робіць „польская лёгкіка“ пана рэктара з яго-ж уласных слухных прызнаньняў....

Што ж такое страшнае і небяспечнае для сучаснае буржуазнае Польшчы маглі ўбачыць і прывезці ў Усходу соймавыя паслы? Няхай на гэта адкажа адзін з іх — сябра Беларускае Сялянска-Работніцкае Грамады пасол Мятла, якому і даем ніжэй голас.



## Амерыка рыхтуецца да вайны.

Высоўваючы розныя „міратворчыя“ праекты агульнага разбраення, Амерыка ўзапраўднасьці сама падгатаўляецца да вайны.

З кім-жа мае ваяваць Амерыка? Каго яна можа баяцца дый дзеля гэтага—жадае пабіць?!

Паўна-ж, што бавкрута—Эўропы, якую сама трымае далярамі, як сабаку на ланцугу, яна зусім не баіцца... Баіцца Амерыка толькі Японіі, якая зусім не залежыць ад яе фінансава дый зьяўляецца адзінай ваенна—і гаспадарча магутнай канкурэнткай Амерыкі на Ціхім акіяне. Дык да вайны з Японіяй зусім выразна рыхтуецца Амерыка.

Хуткасьць ваенна-гаспадарчага росту і разьвіцьця Японіі найляпей выявіцца на такім прыкладзе.—Мы памятаем, якая страшэнная катастрофа наляцела на Японію ў 1924 годзе, калі нячужаванай сілы зямлітрэсьня і выклікалі ім марскі прыліў праглынулі ды змялі з пекных японскіх астравоў (Японія ўся—на астравах, як Англія) некалькі сотняў тысяч душ насяленьня разам з пятай часткаю нацыянальнага багацьця краі (—каля 5 мільянаў даляраў...), адкінуўшы Японію быццам адразу на 50 гадоў назад... Мы памятаем, як тады—перад самай катастрофай—амаль ня выбухнула ўжо японска-амерыканская вайна. А ў часе катастрофы „ўдзячына лёсу“ Амерыка першая кінулацца памагач Японіі, ратуючы сваімі караблямі тонучых людзей, шлючы пажыву галодным.. Радасьць Амерыкі была зусім зразумелая: яна дарма атрымала ўсё тое—тое аслабленьне Японіі, якога маніліся дабіцца шляхам каштоўнай вайны. — І вось—у няпоўных працягу 2 гадоў—Японія вярнула ўсё тое, што забралі ў яе лёс і стыхія, і ізноў стаіць перад Амерыкай, як грозны, бо амаль ня роўны ёй па сіле, вораг-канкурэнт...

У зьвязку з агульнай падрыхтоўкай да вайны ў Амерыцы ўзьялася вельмі цікавая ўнутрана-палітычная кампанія—за паўнамоцтвы прэзыдэнта на выпадак вайны... Нешта ў родзе „шлудскіх спрэчак“ ў Польшчы, але, зразумела,—нешта непараўнава паважнейшае...

У часе паседжаньня Парляманту адзін пасол разам з адным сенатарам падалі ў Кангрэс (злучаныя Сойм з Сенатам) прапанову-законапраект аб надзяленьні прэзыдэнта ў часе вайны дыктатарскай уладай. Прэзыдэнт меў-бы тады права заклікаць на прымусовую ваенную службу ўсіх грамадзян, прымусова распараджацца прыватнай прамысловасьцю і чыгункамі і рэгуляваць цэны тавараў...

Гэткі рашучы законапраект адразу выклікаў страшэннае ажыўленьне ў Парляманце, падаляўшы яго на два лягеры: прэзыдэнцкі і проціпрэзыдэнцкі.. Усё магутнеючая ў Амерыцы ваенная партыя разам з ваеннымі прамыслоўцамі і саюзам былых вайсковых на чале рашуча падтрымалі прапанову.

Буйная буржуазія таксама нічога ня мае проці авантуры імперыялістычнай вайны, якая судзіць ей вылізарныя карысьці — коштам пабітай Японіі і крывёй новых мільянаў жаўнераў-грамадзян... Але яна рашуча засьцераглася толькі проці таго, каб прэзыдэнт меў права рэгуляваць цэны, абніжаць зыскі спэкулянтаў. Бо тады вайна для іх траціць адразу ўсё свой „патрыятычны пах“...

Дэмакратычная льявіца таксама рашуча высказалася, але—пераважна проці палітычных паўнамоцтваў дыктатара-прэзыдэнта...

У далейшым разьвіцьці кампанія ператварылася ў барацьбу прэзыдэнта з Сенатам аб галоўнае кіраўніцтва замежнай палітыкай наагул.

Паводле амерыканскай Канстытуцыі прэзыдэнт—больш падобны да былога кайзера ў даваеннай Нямецкай Імпэрыі, як да галавы Рэспублікі. Але пасля краху палітыкі Вільсона і абурэньня сярод амерыканцаў, выкліканага эўрапейскай палітыкай апошняга (умяшчаельства ў вайну, стварэньне Лігі Народаў і т. п.), Сенат скарыстаў з палажэньня і захапіў кіраўніцтва замежнымі справамі ў свае рукі. Цяпер, калі Амерыка пажывае плады вільсонаўскай палітыкі, абдзіраючы працэнтамі Эўропу і маючы бясспрэчную гэгемонію (панаваньне) амаль не над усім сьветам, прэзыдэнт Кулідж, пасыла свайго паўторнага выбару, рашыў вярнуць сабе ўсе правы і прывілеі, здарэньня яму Канстытуцыяй. А, рыхтуючыся—у згодзе з апініямі усёй буржуазнай Амерыкі—да вайны, паставіў нават яшчэ і пашырыць гэтыя канстытуцыйныя правы да—неабямыжовавай дыктатуры...

З усяго відаць, што віно сусьветнай улады і блеск высысанага з Эўропы золата—агнём кінуліся ў галаву амерыканскай буржуазіі, якой ужо цесна робіцца нават на вылізарных прасторах свайго сьхадолу і абедзьвюх паловаў абодвух сваіх акіянаў... Як кожны іншы, так і амерыканскі імперыялізм пачаў ужо сам шукаць сваёй сьмерці. Навет калі Амерыка паб'е Японію, што можна лічыць пэўным, дык і тады яна толькі яшчэ больш захопіцца імкненьнем да ўлады і багацьця. І гэта толькі прысьпяшыць крах апошняй, пакуль-што яшчэ здаровай найвялікшай крэпасці сусьветнай імперыялістычнай буржуазіі...

Пасля кампрамітацы і краху буржуазнай Амерыкі справа новага сялянска-рабочніцкага сьвету пойдзе „пад поўным парам“—да аканчальнага трыумфу...

## Важнейшыя здарэньні.

### У Польшчы.

#### Ізноў узрост безработцыя.

За тыдзень 23—30 студзеня лічба безработных зноў узрасла на 3.772 душ, дайшоўшы да 359.119.

#### Дэманстрацыя безработных у Лодзі.

9 лютага ў Лодзі перад магістратам сабралася вялікая таўпа безработных, якія дамагаліся зьмены сьстэмы выплаты дапамогі. Узбурэньне безработных пачало выяўляцца ў вострай форме. Была выклікана паліцыя, якая і разагнала сабраўшыхся.

#### Злоты ізноў ідзе ўніз.

Даляр ізноў пайшоў угару, а злоты паляцеў уніз...

Польская прэса тлумачыць гэта—боем безработных у Калішу і спрэчкамі сярод урадавай коаліцыі... Паўна-ж і гэта—не бяз уплыву!

#### „Вялікі польскі порт ў Гдыні.

Так гучна рэкламаваная палякамі будова Вялікага Польскага порту ў Гдыні (побач з Гданскам), як усялякая іншая „разбудова“ польскай моцарствасьці, уваходзіць у свае натуральныя граніцы.

Сама правая польская прэса піша:

прыкладу памянёных партыяў і не паслалі ні аднаго чалавека. Такім чынам з 22-х асоб выехала з Варшавы 8-га студня ўвечары толькі 9. Ведалі, што прыдзецца быць аблітым розным брудам, праз розных пісакаў, асабліва бруковых правіццельных газэт, але жаданьне пазнаць праўду перамагло, і 9-га студня ў гадз. 12 дэлегацыя была ў Стоўпцах.

У склад дэлегацыі ўваходзілі: Брыль — з „Хлопскага строн.“, Гэльман — б. „Вызваленец“, Дзідух—окунёвец, Фідаркевіч — Воевудзкі—Н.П.Х., Розумэк — Нямецкі клуб, Мятла—Бел. Сял.-Раб. Грам., Ярэміч — Бел. Кл. і Васыччук Антон — беспарт. украінец, які з Бярэсьця з прычыны хваробы вярнуўся дамоў.

#### Пераезд чэраз граніцу.

Як я ўжо і гаварыў, у гадз. 12 дня былі на ст. Стоўпцах. На правэрцы дакумэнтаў тым-жа цягніком вырушылі к граніцы. Гістарычны шлях, бо ня так даўно на гэтым 14-вёрстным прабегу былі застрэлены Мурашкай Вечаркевіч і Багінскі... Некаторыя з паслоў жартуюць і, паказваючы на нейкіх маладых суб'ектаў, якія ехалі з намі з Варшавы і піліва прыслухоўваліся і прыглядзіліся да нас,—казалі: ці ня новыя „Мурашкі“ нас піліваюць?!

Нарэшце Коласова, граніца. Лес саж. на 100 высечаны. Крючкі зрава, як на назіцы, пераблутаны і досіць шырока і істужкай цягнецца кудысь у бакі ад цягніка, ды хаваецца за небасхілам. З аднаго і другога боку вартаўнікамі вытаптаны на сьцягу сьцежкі. Пагранічны домік на польскай старане, а крокаў праз 200—савецкі. На кожным сваёй дзяржаўны сьцяг. Цягнік загрымліваецца на нейкіх 3—5 хвілін. Уваходзяць некалькі вайсковых у доўгіх шынэлях і востраканечных шапках, на якіх напіты чырвоныя зоркі. Забіраюць дакумэнт, і цягнік ідзе на ст. Гегарэлае.

## „Новае Вызваленьне“.

Толькі што створаная з абломкаў „Вызваленьня“ так званая „Сялянская Партыя“ (злучаньня групы Брыля і Домбскага), як піша „Rzeszopolita, злучыліся ў адзіны „сялянскі блёк“ — з „Клюбам Праца“, групай 3 паслоў з Беларускай „Крэсаў“, ды з п.п. Дзідухам і Кудэльскім з былай групы кс. Оконя. Гэткім чынам новая „сялянская“ група мае ў Сойме 39 паслоў.

Што-ж значыць гэтае новае аб'яднаньне?

Калі старая „вызваленская“ мешаніва распалася на часткі, штучна зьлепленыя ў часе выбараў, але нямеўшыя між сабой нічога супольнага, дык гэта было зразумела... Калі гэткія палітыка-аматары фашызму, як Тугутт, абшарнікі, як Хоміньскі, ці адстаўныя шэфы дэфэнзывы, як Косьцялковскі, — выступалі з „Вызваленьня“, адсоўваючыся ад „хлопаў“, дык і гэта было зразумела, урэшце, і тое, што гэтыя хлопцы, пераканаўшыся, што на іх папросто езьдзяць, як на кабылах, у свой чарод адсоўваліся ад паноў, афіцэраў, ксяндзоў ды абшарнікаў, праскочыўшых „фуксам“ сялянскімі галасамі ў Сойм...

Адным словам — зразумела было, што гэтае старое „Вызваленьне“ развалілася...

Але чаму яно ізноў зьбіраецца „до купы“? Чаму, адыйшоўшы ад Валеронаў і Рудзінскіх, тыя ж былыя вызваленцы, як сяляне, таксама і інтэлігенты (абшарнікі, афіцэры дэфэнзывы і т. п.), гуртуюцца ў новы „блёк“? Як гэта сталася, што ў гэтым „блёку“ сабралася ўжо большая палова былога „Вызваленьня“? Вось гэта дык зусім незразумела...

Сьцеражыцеся, сяляне!—Ізноў абкручваюць дый абаламучваюць вас толькі што кінуўшы вас паны! Кінулі тады, калі маніліся абыйсьціся бяз вас. Але цяпер, зразумеўшы вашу сіду і тое, што будучына Польшчы — у вашых руках, ізноў горнуюцца да вас... І бачым ужо ў „Новым Вызваленьні“—і Тугутта, і Хоміньскага, і Косьцялковскага, і Домбскага, і Брыля...

„Праца па будове Гдыньскага порту—зусім стрымана. На 1-га студзеня павінна было быць зусім гатова 450 мэтраў умацаванага берагу порту, а ўзапраўднасьці — няма ані воднага мэтра. Ды ня толькі няма цяпер, але і ня відаць, каб што мела быць у бліжэйшыя часы зроблена“.

Вось табе і маеш—„марскую вялікую дзяржаву“!

#### Як абшарнікі і пястоўцы абкрадаюць дзяржаўны скарб.

Кракаўскі „Kur. Codzienny“ апавядае абураючую гісторыю аб тым, як пястоўска-абшарніцкая „Кааператыва Рольна“ абакрала польскі скарб на паўтара мільёна даляраў. На гэтку суму паручыўся за яе Дзяржаўны Банк Краёвай Гаспадаркі,—які і быў прымушаны заплаціць усю суму, бо абшарнікі адмовіліся яе выплаціць.

На тое-ж і маюць абшарнікі „свой“ урад у „свай“ дзяржаве, каб за іх плаціў...

#### Новы скандал у Дзяржаўным Зямельным Банку.

Старшыня Нагляднай Рады Дзяржаўнага Рольнага Банку ў Варшаве зьявіўся да ўраду, каб раз-жа назначыў рэвізію дзеяльнасьці Банку праз

#### Першыя сустрэчы.

Выходзім з вагону. Спатыкаюць: прадстаўнік Народнага Камісарыяту Загранічных Спраў Арлоў, прадстаўнік ЦІКа і Саўнаркому Жылуновіч і прадст. т-ва культурнай сувязі ССРР з заграіцай Севасейянаў. На прывітаньніх прамовы Арлова ў расейскай мове і Жылуновіча ў беларускай адказаў старшыня дэлегацыі Брыль папольску.

Некалькі фатаграфічных апаратаў зьнімаюць дэлегацыю асобна, а пасля і з прадстаўнікамі Радавых Рэспублік, а таксама і паасобных сяброў.

Пераходзім у савецкі вагон. Адразу кідаецца ў вочы нязвычайная чыстата. У цягніку — вагон-рэстаран.

На станцыі Койданава ў часе астаноўкі цягніка вітаець нас старшыня Койданаўскага раённага іспалкома Каранеўскі пабеларуску.

Увечары—у Мевску. Спатыкаюць прадстаўнікі ЦІКа і Саўнаркому Хадкевіч, Сенькевіч, Валіцкі, Смоліч, Каліноўскі і Прышчэпаў, а таксама і прадстаўнікі мястовае рады. Вітаець савецкі пабеларуску і Кльск папольску. Як прыватныя асобы, спатыкалі дэлегацыю былі пасол Кахановіч і некалькі яшчэ грамадзян. (Ні музыкі, ні, тым болей, спатканьня камсамолу, аб якім паведамляла польская прэса, ня было!).

#### У Маскве.

10 студня ў гадз. 2 мы ўжо былі ў Маскве. Такія-ж самыя спатканьні і прывітаньні, як і раней. Фатаграфы і зьнімкі для кінэматографу.

Сядзем у самаходы і едзем у Нова-Маскоўскую гасцініцу. Каб ня траціць часу і балей убачыць, едзем праз якіх мінут 20 у Крэмль. У браме стаяць 2 часавыя Прапускаюць толькі па асобым пропускам. Вось і „Аружэйная палата“ (музей). Многа старадаўнага аружжя розных якаў, ткані, царскія павозкі, шапка Манамаха, судзьдзё і іншыя рэчы. Усё трымаецца ў парадку, чыста і акуратна. Тлумачэньні даваў праф. Іваноў.

## Падарожжа у ССРР і у БСРР.

### Чаго езьдзілі?

Эканамічны крызіс Польскай Дзяржавы прымусяў некаторыя палітычныя групы задумацца аб зьвязаньні бліжэйшых адносін з сваім Усходнім суседам. Даўно ведама, што чучэ ня ўся польская прамысловасьць была датарнавана да патрэб расейскага рынку, і дзеля гэтага Польшчы патрэбна за ўсякую цану вярнуць гэты рынак. Аб гэтым пачалі гаварыць ня толькі прадстаўнікі льявіцовых групіровак, але і правіццельныя. Змусіла да гэтага перапрадукцыя тавараў, спыненьне фабрык і заводаў, а, як skutак гэтага, безработцыя.

Падалялося пытаньне аб візыце парламанцкага прадстаўніцтва, дзеля азнаямленьня на мейсцы з новымі ладам і эканамічным станам Радавых Рэспублік. Трэба было сваімі ўласнымі вачыма пабачыць тамашняе жыцьцё, каб хоць крыху разабрацца ў тым тумаве мані, якім ахутала Саветы эмігранцкая і наагул процібальшавіцкая прэса.

Для нас-жа, беларусаў, вельмі важна было на мейсцы выясьніць, як бальшавікі разьвязалі пытаньне нацыянальнае, і ў якіх варунаках разьвіваецца наша родная культура.

### Склад дэлегацыі.

Залажылася ініцыятыўная група. Запісаліся 22 дэпутаты розных партыяў, пачынаючы ад „Пяста“ і далей улева. Усім хацелася з усіх бакоў азнаёміцца з бытам ўсходніх суседзяў. Але тут узьялася зьвязка часьці польскае прэсы, як на паасобных сяброў дэлегацыі, так і на ўсю дэлегацыю ў цэлым. Рэзультатам гэтага было выключэньне пэўна Гэльмана з „Вызваленьня“ і забарона рэшце сяброў клубу прымаць учасьце ў паездцы. Тое самае зрабіў і „Пяст“. Угадовыя партыі, як напрыклад „Жыдоўскае кола“, таксама пашлі па



дзяржаўны кантроль. Першым крокам гэтай рэвізіі было—адстаўленне ад службы дырэктара зямельнага аддзелу гэтага Банку і яго памочніка. Пакуль што афіцыйна паведамляецца, што ў дзяельнасці асобных паноў дырэктароў былі—„недакладнасці“.

Ведама-ж, будучы бараніць „свакоў“, як баранілі паноў Ліндаў,—да апошняй магчымасці!..

### Разварушанае гняздо зладзеяў.

У Дзяржаўнай Касе Ашчаднасці, у якой панаваў былі вядомы міністар фінансаў у габінеце Вітаса п. Ліндэ, пасля арышту галоўнага зладзея самога Прэзаса Ліндэ, пракуратура пачала разварушваць глыбей гэтае гняздо зладзеяў і — пачаліся далейшыя арышты аднаго за адным калегаў дый памочнікаў гэтага „гэршта“ бандыцкай шайкі. Ці вылавіць пракуратура прынамся хаця палову „высокіх зладзеяў“, вельмі сумліўна. Людзі ўсё—свае, дый—„паважныя“.

### „Чыстка“ пасля ген. Сікорскага

Толькі што ваеннае міністэрства запрэчыла весткам прэсы аб надужыццях пры прадажы заграціну нейкіх 7.000 каней з польскай арміі. Але-ж вось, само міністэрства паведамляе, што ў звязку з гэтай справай, аб якой не падае ніякіх дэталей, звольнены са службы адзін з найвышэйшых шафаў міністэрства ген. Паевскі.

### Міністар Ст. Грабскі і школьныя кур'еры.

У сувязі з загадам міністра Грабскага — зменшыць у матах эканоміі лічбу кур'ераў (старажоў) у школах, Прафэсійналы Саюз гэтых кур'ераў паслаў да міністра дэлегацыю. Дэлегацыя мела растлумачыць міністру, што кур'еры і без таго ня маюць ані часу, ані сілаў выпайніць узложаную на іх работу, працуючы па 18 гадзін у дзень. Але міністар палічыў ніжэй сваей годнасці асабіста прыняць нейкіх мужыкоў-старажоў і выслаў некага сказаць дэлегацыі, каб пакінула пісаную заяву дый ішла сабе, скуль прыйшла...

Запраўды ж: „дэмакратычная рэспубліка“...

### Міністар Морачэвскі разбірае праваслаўны сабор у Варшаве.

Міністар Публічных Работ п. Морачэвскі пэпэсавец падпісаў з варшаўскім магістратам умову, паводле якой ягонае міністэрства бярэ на сябе разборку сабору на Саскім пляцы ў Варшаве. Гэтым чынам — тое, што пачалі польскія езуіты і шовіністы, будучы прадаўцаў—да пабеднага канца!—польскія сацыялісты..

### Абмен вязнямі між Польшчай і ССРР.

9 лютага ў Коласаве адбыўся абмен палітычнымі вязнямі між Польшчай і ССРР.—ССРР выдала Польшчы кс. Усаса, Дмовскага, Лужкевіча і Камыга. Польшча выдала ССРР Яворскаю, Я. і Ю. Брун і Маеўскага. Апрача кс. Усаса, усе радавыя вязні былі засуджаны на сьмерць.

### Яшчэ адзін „бежанец“ з Вызвалення.

З „Вызвалення“ вызваліўся яшчэ адзін сябра — пас. Татарчак, які ўвайшоў у „Сялянскую Партыю“ (групу Домбскага).

## Заграніцай.

### Нямеччына ўваходзе ў Лігу народаў.

10-га лютага нямецкі генаральны консул у Жэневе падаў генаральнаму сэкратару Лігі ноту нямец-

кага міністра замежных спраў у справе ўваходу Нямеччыны ў склад Лігі народаў.

### Дэманстрацыі ў Італіі проці Нямеччыны.

Па ўсіх вялікіх месцах Італіі адбыліся грозныя дэманстрацыі фашыстаў проці Нямеччыны. У нямецкім пасольстве ў Рыме выбілі вокны. Студэнты-фашысты шукаюць па гасцінінцам немцаў і б'юць іх. Немцы-падарожнікі ўцякаюць з Італіі.

Арганізаваўшы ўсе гэтыя бойкі, партыя фашыстаў афіцыйна „забараніла“ сваім сябрам прымаць учасьце ў гэтых дэманстрацыях.

### Лейд-Джордж за „аб'яднаньне“ з работнікамі.

У вялікай прамове ў парламаньце Лейд-Джордж заявіў, што на пэўных варунках кампрамісу лібэралы (прынамся яго „лявіца“) маглі-б пайсьці на аб'яднаньне з Партыяй Працы. Лібэралы рашуча адкідаюць толькі нацыяналізацыю прамысловасці і работніцкі кантроль на фабрыках. За тое—нічога ня маюць проці значнага павялічэння і пашырэння ўмяшчальства дзяржавы ў гаспадарчую палітыку наагул.

Цікава, што той самы Лейд-Джордж, які пратэстуе проці думкі аб нацыяналізацыі (перадачы на ўласнасьць народу) прыватнай прамысловасці, толькі-што падаў прэкт нацыяналізацыі ўсей зямлі ў краі, апрача местаў. Вось-жа справа ў тым, што лібэралы—гэта пераважна прамыслоўцы і гандляры, а кансэрватары—пераважна зямляўласнікі. Дык лібэралы нічога ня маюць проці таго, каб гаспадарча і палітычна аслабіць кансэрватараў, пазбавіўшы іх маёнткаў. Але сваіх фабрыкаў і заводаў аддаваць народу ня хочучы.

У кожным выпадку думка аб далучэнні лібэральнай партыі да Партыі Працы паказуе слабасьць самастойнай сілы лібэралаў і—усё ўзрастаючую моц Работніцкай Партыі.

### Новыя рэвэляцыі ў справе вэнгерскіх фальшывамаанэтчыкаў.

Агенты французскай паліцыі раскрылі шмат з таго, што вэнгерская паліцыя, па загаду ўраду, манілася ўкрыць. Знайшлі перад усім у Картграфічным Адзеле ваеннага міністэрства другую добра схаваную машыну, на якой друкаваліся (відаць, і меліся друкавацца надалей!) фальшывыя банкноты. Але найцікавей, што папера для банкнотаў была зусім добрая, запраўдная, бо яе гр. Вьндштрэц купіў яшчэ 3 гады назад у... Францускім Банку, падкупіўшы за 9 мільярдаў карон урадоўцаў гэтага Банку!.

Але яшчэ пікантней, што ў выніку раскрыўшайся залішне шырока вэнгерскай панамы, кампрамітуючай перад усім буржуазную гаспадарку ў сьвеце, моцна спалохалася—мацней, як сама Францыя!—Англія. Англіійскі ўрад, як пішуць, нацскае цяпер на Францыю, каб не размазваць зашмат усей справы, але, чым хутчэй зьліквідаваць, яе. Ці ня маюць паны Чэмбэрлены і самі крыху—„морды ў муца“, як кажуць пра інтэндантаў?

### Замах на дыктатара Грэцыі.

Афінская паліцыя выкрыла—ведама ж — „камуністычную“ змову дзеля выкананья замаху на дыктатара Грэцыі ген. Пангалёса. У сувязі з замахам арыштавана шмат людзей.

### Узнаўленьне баёў у Сірыі.

У той час, калі французскія крыніцы паведамляюць, што ў Сірыі „ўсё спакойна“ і ўсе плямёны, захопліваючыся французскім патрыятызмам, прызнаюць уладу французскіх жываедаў, — з англіійскіх крыніцаў даведываемся аб тым, што ў паўночнай Сірыі ізноў паўстанцы распачалі баі.

Тут-жа ў Крэмлю пабывалі ў саборы, гдзе хавалі цароў. Усе рэчы царкоўныя і грабніцы знаходзяцца на сваіх мяіспох і захаваны, як гістарычная памятка. Спецыяльная камісія з вучоных аднаўляе сьцены ўнутры сабору, а ў царкве „Васілья Блажэннага“ дык і звонку.

Пасьля гэтага езьдзілі на выстаўку так званана „Алмазнага фонда“ Гохрана. Выстаўлены дыадэмы, кароны, галоўныя ўборы цары і др. Драгачэннасці, у тым ліку знамяніты брыльянт Арлова! Каб мець прадстаўленьне аб багацьці ўсяго гэтага, скажу, што камісія знаўцаў аданіла ўсё ў 500 мільёнаў залатых рублёў.

Па абедзе былі прыняты праз пана Кентжынскага, польскага пасла ў Маскве.

### Сельская гаспадарка.

11 студня на рэвізію Кентжынскага былі прыняты заст. камісара зямляробства Сьвідэрскі, які пазнаміў нас з дасягненьнямі ў сельска-гаспадарчай галіне савецкае гаспадаркі.

Агульная прадукцыя раўняецца 92% даваеннага часу. Прадукцыя зярна да вайны дала 4.186 міль. цудоў, у 1921 г.—2.000 міль., а ў 1925 годзе — 3.975 міль. пуд. Агульны (валавы) даход у 1911—1915 годзе—9.500 міль. рублёў, у 1924 г.—7.300 м. р., у 1925—26 г.—8.950 міль. руб.

Лічба скаціны ў 1924 г. раўнялася 70% даваеннага часу, а ў 1925—74%.

На запытаньне: якая палітыка праводзіцца ў справе зьніжэньня ці павышэньня цэн на прадукты прамысловасці і зямляробства?—заст. камісара адказаў: што стараюцца зьніжчыць цэны на прамысловыя тавары, якія за 2 апошнія гады ўжо і зьменшыліся на 40 проц. Так-зв. „ножніцы“ ўжо блізка зусім зьшыліся.

Стан гаспадаркі і агульная прадукцыя з кожным годам папраўляецца, так што ў недалёкай будучыне спадзяюцца ня толькі дагнаць даваенны час, а нават і перагнаць!

Адчуваецца ў некаторых раёнах перанася-

леньне; дзеля гэтага праектуецца да 150.000 сем'яў з усяго Саюзу перасяліць у Сібір і Алтай.

Што датычыцца ўстройства гаспадарак, то від іх мае права выбіраць кожны гаспадар; г. зн. хоча хто выйсьці на хутар, ці ўстраіваць арцельную, ці пасёлчаную гаспадарку, то гэта яму нішто ня мае права забараніць.

### Сацыяльная апека.

Былі з візітай у Камелевай, як старшыні т-ва культурнай сувязі з заграціцай, якая нас прынімала. Адтуль у Інстытут аховы мацярынства і дзяцей. Вялізарная ўстанова! Дзеці рознага веку. Есьць навет і такія, што перадчасна радзіліся. Усюды відаць парадак і чыстата. Тут жа асобныя прэпараты, пры помачы якіх прыгатаўляецца маляко для грудных дзяцей з патрэбнай тэмпературай.

Для прыезджых сялян устроены т.-з. „Дом Крестычнина“. Селянін за 30 к. у дзень можа знайсьці сабе кватэру і цэлы рад практычных дапамог і прыемнасцяў, калі-ж ён мае пасьведчаньне аб беднасьці, то і саўсім нічога ня плаціць. Пры доме арганізаваны юрыдычны, аграрна-культурна-арыетны аддзелы, і кожны селянін мае права карыстацца дапамогай юрыстаў і аграрномаў, якія там стала дзяжураць. Скочыўшы свае справы ў горадзе, селянін можа правасьці час так, што атрымае карысьць і прыемнасць. У адным пакоі за сталом бачыш гуляючых у шашкі і шахматы; у другім слухаюць радыё, або ігру на раялі; у трэцім-чытаюць газеты і квіжкі. Тут-жа вісіць насыценная газета і выразкі з журналаў аб навінах у гаспадарцы. Есьць кіно, гдзе паказуюць карціны, або чытаюць лекцыі аб гаспадарцы.

Пакоі апалены, маюць па 6—8 ложкаў, з матрацамі і чыстай бялізнай. Мяккія дываны і крэслы, накрытыя белымі чахламі. Пад нагамі — маленькія дыванкі. Там-жа есьць свой рэстаран, гдзе абед каштуець 40 к. У суседнім пакоі знаходзіцца гаспадарчы музей.

Пасол П. Мятла.

(Далей будзе).

## Куток наймалодшых.

### Моладзь.

Віхрыся, молаць, мчыся ў даль,  
Пакінь стагнаць, пакінь свой жаль.

Душой гары,  
Наперад пры

Шукаць жыцьця, шукаць добра,  
І зло зьнішчаць усё з карня.

Душой гары  
Наперад пры!

Пагляд хай іскрымі шугае—  
Другіх пажарам ахапляе  
Раз, тры  
І усё гары!

Усё палай, трашчы старое,  
Усё ажыўшае, гнілое  
Тресь, бразь—  
Далоў у гразы!

Усё згарыць, усё старое,  
Адно жыць будзе маладое.

8./І. 1926 г.

Лявон Чачотка.

## ХРОНІКА.

Хто і як можа выехаць у Саюз Сацыялістычных Радавых Рэспублік. З тае прычыны, што вельмі часта зьвяртаюцца ў рэдакцыю „Беларускае Нівы“ інтэрэсанты з запытаньнем, як можна выехаць у С. С. Р. Р., даем тут адразу ўсім агульнае высьсьненне аб гэтым.

Польская Эміграцыйная Управа ў паразуменьні з Міністэрствам Унутраных спраў выясьніла, што просьбы аб выездзе ў С. С. Р. Р. будучы разглядацца прыхільна толькі ў вынятковых выпадках, сьцьвярджаючых фактычную нястачу працы, або магчымасьці пражыцьця ў межах Польшчы і магчымасьць мець працу ці ўтрыманьне ў С. С. Р. Р., куды гэтыя асобы хочучы выехаць.

Пасьведчаньне аб немагчымасьці пражыцьця і адсутнасці працы ў Польшчы трэба дастаць у гміне ці ў паліцыі, або, калі асоба зарэгістравана ў Дзяржаўнай Управе Пасрэдніцтва Працы, як безработны, то ў Пасрэдніцтве Працы.

З С. С. Р. Р. трэба мець пасьведчаньне, што даная асоба будзе там мець працу, і пры тым паказаць, якую працу і за якую плату,—або забавязаньне, што блізкія родныя, якія жывуць у С. С. Р. Р., дадуць гэтай асобе бясплатна памешканьне і ўтрыманьне. Пасьведчаньне гэтыя мусяць быць пасьведчаньны мясцоваю радаваю ўладаю і пацьверджаны польскім консулам у С. С. Р. Р.

Просьбы з вышэй паказанымі дакумэнтамі мусяць быць скіраваны да Дзяржаўнае Управы Пасрэдніцтва Працы і пасьля рэзюлюцыі апошняе перададзены адміністрацыйнай уладзе (Староства, Камісарыят Ураду і г. п.).

Гэтак можна атрымаць заграцічны пашпарт; а каб атрымаць яшчэ заграцічную візу (дазвол ССРР на ўезд туды), трэба яшчэ зьвярнуцца да радавага консула ў Варшаве.

Танна прадалі беларускае добро. Відаць, запраўды папросту задарма аддадзена „ў аранду“ (на зьніштажэньне...) англіійскай кампаніі капіталістаў наша Беларускае Пупча, калі тыя, як паведамляе „Діло“, выразілі сваё вялікае здавальненьне кантрактам... Сьпяшаюцца „прыраджоньня“, пакуль яшчэ маюць час...

„Суд над Абдзіраловічам“. Вучні Віленскае Беларускае Гімназіі з VII і VIII клясаў ладзяць у аўторак, 16 лютага, такзваны „літэратурны суд“ над героем повесьці М. Гарэцкага „Дзье души“, Абдзіраловічам.

Можа толькі шчыра прывітаць гэтае выяўленьне зацікаўленасці нашае моладзі роднай літэратурай. Такія літэратурныя суды дапамагаюць учасьнікам іх разьвіваць самастойную мысьць і крытычна аднасціцца да літэратурных і грамадзкіх пытаньяў.

Спадзяемся, што ініцыятыва віленскае моладзі разварушыць і нашыя гімназіі на правінцыі.

Забастоўна друнароў у Вільні скончылася. Пасьля трохднёвай забастоўкі прыступілі да працы, атрымаўшы 10 проц. падвыжкі, замест 25 процантаў.

Забойства хлопца на граніцы. На польска-радавай граніцы недалёка ад мяст. Камайска польскія вартаўнікі застрэлілі хлопца Сымона Чарвінскага, з в. Углы (на радавым баку), які йшоў да свайго дзядзькі ў Камайску і ня спыніўся на крык польскае варты.

Замена паліцыі — Корпусам Пагранічнай. „Dzien. Wil.“ паведамляе, што, „ня гледзячы на ашчаднасьць“, усё ж хапіла грошаў на тое, каб



замяніць на літоўскай і латвійскай граніцы паліцыю—ваеннымі пагранічнікамі! Да 15 сакавіка гэтая замена будзе праведзена цалком.

Трудна сказаць, што горш для мясцовага насялення: агонь ці полымя?!...

➤ **Працэс 94.** Працэс 94 камуністаў, які быў сьпяржаны вызначаны на 1 лютага і пасля адложаны з прычыны няўкі галоўнага сьведкі абвінавачана, правакатара Гарцыга, мае адбыцца ў Віленскім Акружным Судзе 12 красавіка.

➤ **Суд над вучнямі-намуністамі.** 18 лютага Віл. Акр. Суд будзе разглядаць справу групы вучняў гімназіі ім. Перэца, абвінавачаных у камунізьме.

➤ **„Процібальшавіцкая ліга“.** Як відаць, усе паліцэйскія меры проці пашырэння на нашых „Крэсах“ камуністычнае ідэі аказваюцца бяспільнымі, ды і гэта пацвярджаюць усё часцей пашырэння ў польскай прэсе „камунікаты“ аб „акапачальнай ліквідацыі камунізму“ ў паасобных паведах Зах. Беларусі. Дзея змаганьня з камунізмам сярод тутэйшага грамадзянства творацца ў Вільні адуманая грамадзкая ўстанова — аддзел варшаўскае „Процібальшавіцкае Лігі“, якая і будзе дапамагаць паліцыі шляхам процібальшавіцкае прапаганды.

➤ **Паліцэйскія-крыміналісты.** Віленскі Акружны Суд засудзіў старшага ішодоўніка паліцыі Станіслава Віткоўскага — на 9 мес. вастрогу, ды паліцыянтаў Пятра Іваноўскага і Пятра Фірана — на месяц кожнага з адкладам кары на два гады; уся тройка займалася фабрыкаваннем пратаколаў і вымаганьнем грошы за зьнішчэнне іх, а такжа зьдзірала з гандляроў розныя незаконныя паборы.

➤ **Афіцыйны курс грошы на 12 лютага.** Даляр — 7 зл. 28 гр. Залаты рубель — 3 зл. 73 грошы.

## Карэспандэнцыі.

„Нашыя вёскі“.

(З падарожы па Дзісеншчыне).

Жыццё нашых вёсак ужо ўсім добра ведама, але часам тое-гэнае здараецца ў іх, што хочацца, каб і людзі ведалі. Вось в. Асінаўка, Празароцкае вол., лічыць, на самай граніцы. Клянучы людцы гэтую граніцу. Бада ды і толькі. Зямля і лес пры граніцы—дык і ня ўцяміць — што перажываюць жыхары вёскі летам — каб абрабіць зямельку, а зімой—каб зрабіць запас дроў.

Пашлі сяляне перад Калядамі на вартоўню „замэльдавацца“, што едуць у лес, а ім адказваюць—ня можна, бо мы вас ня ведаем і вы нас ня ведаеце. Туды і сюды сяляне. Дайшлі і да капітана. Той абяцаў ім, што ў лес іх будуць пушчаць Але пакуль суд і справа, сядзяць асінаўцы бяз дроў і паляць платы.

Зямлі мала, зарабіць няма дзе, а што і зарабілі сяляне, як будавалі вартоўні, дык яшчэ цяперака „атрымліваюць“.

Наракаюць жыхары вёскі і на пільнаваньне тэлефонных дротаў. На пільнаваньне запісаны ўсе вёскі, а хвальварні звольнены.

Здаецца, павінна быць іначай. Бо сялян нашых усё лічаць людзьмі няпэўнымі, дык як-жа ім даручаць пільнаваньне дротаў. Тутака мусіць быць элемент пэўны г. ё. шляхта, кулакі, панкі, паўпанкі і г. д.

Есьць у вёсцы колькі гаспадароў і крапчэйшых.

У аднаго з іх знаходжу „Белар. Ніву“. „Выпісваеце?“—пытаюся.

„Гэтак-жа, адказвае,—толькі-ж гэтым яшчэ і цешымся. Сабяромся калі ўвечар і чытаем. Выпісалі і кніжак з Вільні, але нешта яшчэ няма. Цешыліся, што на Каляды будзем мець разрўку, аж на кніжак яшчэ і дагэтуль няма“.

Вось в. Цялешы—невялікая, гаспадары мацнейшыя. Вёска—усё сьвядомыя беларусы. Выпісваюць са тры нашых газеты, маюць і кніжкі, выпісалі больш, але дагэтуль не атрымалі. Трэбавала вёска сваёй школы, падалі і дэкларацыі, але дасталі... польскую школу.

Чэсьць вам, грамадзяне, што працяхаецеся ад сну і бярэцеся за належную працу!

Крок за крокам ідзе сьвядомасьць тутака ўперад. Шмат ворагаў гэтай сьвядомасьці ў гэтым кутку Дзісеншчыны. Поўна шляхты, панкоў, паўпанкоў. На кожным кроку ставяць яны перашкоды ўсяму беларускаму, на ўсялякія хітрасьці пускаюцца яны, каб абаламуціць беларуса. Але нічога не памагае. Дзякуючы сьвядомым, загартаваным, цьвёрдым барцом за лепшую будучыню нашае бацькаўшчыны, — нацыянальная сьвядомасьць селяніна-беларуса расьце, мацнее і ня знае павароту ўзад.

Дык і трымайцеся, браты, модна, знаёмцеся са сваёй культурай, са сваёй кніжкай, са сваёй газэтай. Праз гэтае пазнаеце свае правы, і ніякая варожая сіла ня зможыць вас! Зяюля.

Жыццё нашай вёскі.

(В. Верашайка, Радашкаўскае гм.).

Стаіць нашая вёска непадалёчку ад радавае граніцы—у каранной Беларусі, а школы роднае дабіцца ня можам. Дзеткі нашы ходзяць у польскую школу, але за тры гады навет і літараў не навучыліся.

— Паліцыя пратаколы піша на кожным кроку. Так 30/ХІІ 25 г. вартаўнікі Піліп Мацюта і Васіль Пішчынскі ўсю ноч вартавалі, але змоклі на дажджы і зайшлі ў хату пагрэцца. — Ранкам улятае паліцыя—і вось пратакол, што не застала вартаўнікоў на дварэ, гатовы!

— Сабакам падавалі „мядалі“ і за гэта ўзялі па 20 грошай за „мядалі“, але за тое тых сабак не страляюць. — Селянін Аляксандар Мацюта дастаў гэтакі „мядалі“ для свайго сабакі, але ня ўсьпеў прычапіць; і вось гэты сабака, спаткаўшы на дарозе паліцыянта, за тое, што ня меў адзнакі, дастаў „kulę w lew“.—А на гаспадара пратакол!

„Абдзірут“.

Як вучаць у польскай школе.

(В. Мядзвіновічы, Казлоўскай вол., Слонімска п.).

У гэтым школьным годзе адчынілася ў нас польская школа. Хэця ў нас усе—беларусы, нам беларускай школы не даюць!

І вось нейкая „вучыцелька“ Марыя Кавальчан, з-за Кракава, „вучыць“ нашых дзяцей. Дзеці нічога папольска не разумеюць, — і вучэньне ані з месца. Тады гэтая „вучыцелька“ пачала вучыць нашых дзяцей ня чытаць і пісаць, але.. танцаваць;—а як надаела гэтае, то пачала з дзяцьмі ляпіць з гліны розныя балванаў.—Палепяць дзеці гадзін са дзьве,—тады загадвае вучыцелька дзецям мыць рукі, і дзеці мусяць ісьці на мароз і мыць там сьнегам рукі. Многія дзеці ўжо ад гэтага пахварэлі.

Адзін вучань Міхась Белаус не хацеў ляпіць і прасіў, каб вучыцелька вучыла яго чытаць і пісаць. Тады „вучыцелька“ за гэта хацела выкінуць яго з класы, але вучань быў дужэйшы і „вучыцелька“ не змагла выкінуць,—дык загадала большым вучням выкінуць гэтага сьмелычака. І болей гэты Міхась Белаус ня вучыцца.

Навет Слонімскі школьны інспэктар рапнуў, што школа гэтая немагчымая, рапнуў зачыніць яе, а хто хоча польскай школы, дык хай падпісваецца на яе.

Бацькі польскай школы ня хочуць, дык гэтая „вучыцелька“ зьбірае ў дзяцей падпісы, абы толькі застацца ў нас вучыцелькай. Памагае ёй ў гэтым таксама солтыс в. Мядзвіновічы — паліак Казімер Міхаловскі і асаднік Дзевыц Улад. Сяляне гэтую вучыцельку, дык, каб прымелі—то мятой гналі, і думаюць, як-бы адчыніць сваю школу. Але ці ўдасца?..

Працэс за беларускую школу.

(Са Слонішчыны).

17-га лютага с. г. ў „Sędzi Pokoju“ ІІІ акругі ў Слоніме будзе разглядацца справа (К. № 754—1925 г.) вучыцеля Чамерскай прыватнай беларускай школы Максіма Бурсэвіча. Абвінавачваець яго паліцыя па тром пратаколам, зробленым у часе існаваньня шко-

лы, падвёўшы гэную справу пад арт. 138 К. К. Вызваецца шмат сьведак.

Цікава адзначыць, што школа пачала працу з 25-га лістапада 1924 г., а зачынена паліцыяй 16-га лютага 1925 г. У школе вучыліся 61 вучань беларускай люднасьці. Цяпер яны няк ня вучацца.

Такія ж працэсы ўжо адбыліся над вучыцелькай Верай Катрач, Марыяй Шундрык, Надзеяй Капітанчык, Ломшыкам і Мар'яй Белавусавай; Белавусава сядзела ў вастрозе да суда 7 месяцаў, а суд, знайшоўшы якусь віну ў тым, што яна вучыла дзетак у роднай беларускай мове,—засудзіў яе ў турму аж на 6 месяцаў, залічыўшы адседжаны ўжо час. Дык на другі дзень пасля суда Белавусава была звольнена з вастрогу...

Вось, вам і Вэрсальскія Трактаты. Вось, і Рыжская Міравая ўмова, вось, і ліпнёвая „языковыя ўставы“. Ці-ж ня судзяць яны Самы сябе і ня псуець гэнымі судамі сваёй міжнароднай апініі?!

А мясцовая беларуская люднасьць, углядаючыся на гэныя судовыя справы і бачучы ў іх вялікую крыўду для сябе, церпіць моўчкі, і сум вялікі адбіваецца на іх твары. Калі-ж канец?! Чупрыновіч.

Вобыскі і арышты.

(Слонішчына).

У сувязі з масавым выкіданьнем чырвоных сьцягаў 21/І. 1926 г. па Слонімскім павеце пачаліся вобыскі і арышты.

Гэтак у вёсцы Шылавічы, Шылавіцкай воласьці, ужо 21/І. пачаліся вобыскі, пасля якіх зрыштаваны жыхары вёскі Шылавічы: браты Антон і Аляксандар Гурскія, Паўлюк Точаны (солтыс), Іван Лукашаня і Лявон Гускі.

24/І. ў той самай вёсцы заарыштаваны: Сямён Рамановіч, Тодар Кавалеўскі, Іван Жылінскі і Дзямян Гараська.

25/І. ў той самай вёсцы заарыштаваны Мацей Гараська, Гараська нібы працаваў па вырабу аўчын у вёсцы Какошчыцы.

Вёскі, у якіх былі выкінуты чырвоныя сьцягі, цяпер знаходзяцца ў вялікім страху. Сусед.

Хочаце паправіць дабрабыт сваёй газэты „Беларуская Ніва“, дык безадкладна зьвярніце ёй доўг, калі хто не заплаціў яшчэ!

Ніколі не зьніштажай сваёй беларускай газэты! Прачытаўшы, давай суседу, ці знаёмому, каб і ён пазнаў праўду аб жыцці свайго народу і даведаўся, што робіцца на сьвеце!

**УВАГА!**

ВЫЙШАУ З ДРУКУ І ПРАДАЕЦЦА  
ДА УНО ЧАКАНЫ

**НАВІНА!**

## БЕЛАРУСКІ АДРЫЎНЫ КАЛЕНДАР на 1926 год.

Календар вялікага фармату, на добрай паперы, друкаваны кірыліцай і лацінай.

**ЗЬМЕСТ КАЛЕНДАРА:** Сьвяты праваслаўныя і каталіцкія па стараму і новаму стылю. Усход і захад сонца на што дзень, паводле спецыяльных аблічэньняў Віленскай Унівэрсытэцкай Абсэрваторыі. Кароткія апавяданьні і вершы найлепшых беларускіх пісьменьнікаў і песьняроў. Розныя гаспадарскія і практычныя рады аб тым, як вясці гаспадарку ў полі і хаце. Як гадаваць дзяцей і г. д. Пагода паводле сталетняга календара. Як пазнаць характар чалавека. Біяграфіі беларускіх дзеячоў і пісьменьнікаў. Статыстыка. Найцікавейшыя беларускія жарты. Рознародны і багаты зьмест календара ставіць яго ў рады найлепшых загранічных календароў, пазастаўляючы за сабой усе краёвыя выданьні.

**УВАГА:** Календар надрукаваны ў кастрычніку але з прычыны канфіскацы ня мог выйсьці перад Новым Годам. Кожны сьвядомы беларус павінен мець і пашыраць беларускі адрыўны календар.

Календар высылаецца па пошце па атрыманы грошаў.

Цана календара (блёк) 1 зл., а сьценка 25 гр.

Прадаўцам 30 проц. сьвідні (пры куплі ня меней 10 экзэмпляраў).

На перасылку да 5-ці экз. далучаць 50 грош. і болей 5-ці—1 зл. 20 грош.

Галоўны склад. Вільня, Беларуская Кнігарня, Завальная вул. № 7, а таксама прадаецца календар і ў Кнігарні Сыркіна, Вялікая вул. 12.

## НАЙВИСШИЙ ЧАС Проміяти сирівці, як лен і коноплі,

на готові полотна, обруси, цайги, сукна і інші матерії. Найкрасше і найсовіснійше переводить обмін одинока того рода

Українська Акційна Спілка

**„ПОЛОТНО“**

у Львові, ул. Городецька ч. 95.

Посилки з провінції полагоджується оборотно.

Шпіть свої сирівці чим скорше з довірем до Української Фірмы

„ПОЛОТНО“ Львів, Городецька 95.

Кошта посилок залізницею оплачуємо самі.